

प्रशासकीय मान्यता देणेबाबत...

कोल्हापूर जिल्ह्यातील पोलीस उप अधिक्षक, नागरी हक्क संरक्षण केंद्र, कोल्हापूर परिक्षेत्र यांचे कार्यालयाकरिता पोलीस दलाचे आधुनिकीकरण कार्यक्रमांतर्गत उपलब्ध निधीसुलभ नियंत्रण कक्षासहित प्रशासकीय इमारत बांधणे.

महाराष्ट्र शासन

गृह विभाग

शासन निर्णय क्र. सीआरपी-०२०३/५३१/प्र.क्र.३८/पोल-७,
मंत्रालय, मुंबई-४०० ०३२, दिनांक: १८ ऑगस्ट, २००३.

- वाचा:-** १) पोलीस महासंचालक, महाराष्ट्र राज्य, मुंबई यांचे कार्यालयाचे पत्र क्रमांक:पोमसं/२७/२८-बी-२/आधुनिकीकरण/पोउपअ/नाहस//०३, दिनांक १२ फेब्रुवारी, २००३ व दिनांक २३ जुलै, २००३.
- २) शासन निर्णय, गृह विभाग, क्रमांक:पीएलएफ-०७०२/प्र.क्र.६८/पोल-४, दिनांक १४ जानेवारी, २००३.
- ३) पोलीस महासंचालक, महाराष्ट्र राज्य, मुंबई यांचे कार्यालयाचे पत्र क्रमांक:पोमसं/२७/२८-बी-२/आधुनिकीकरण/२००३, दिनांक ३ मार्च, २००३.

शासन निर्णय:- कोल्हापूर जिल्ह्यातील पोलीस उप अधिक्षक, नागरी हक्क संरक्षण केंद्र, कोल्हापूर परिक्षेत्र यांचे कार्यालयाकरिता नियंत्रण कक्षासहित प्रशासकीय इमारत बांधण्याच्या कामासाठी येणाऱ्या रु.११,९६,१८५/- (रुपये अकरा लाख, शहाण्णव हजार, एकशे पंध्याऐंशी फक्त) इतक्या खर्चाच्या अंदाजपत्रकास व त्याबाबतच्या शासनमान्य प्रमाणमूत नमुन्यावर आधारित बांधकामाच्या नकाशास प्रशासकीय मान्यता देण्यात येत आहे. सदर कामासाठी येणारा खर्च पोलीस दलाचे आधुनिकीकरण कार्यक्रमांतर्गत सन २००२-२००३ या आर्थिक वर्षासाठी पहिल्या टप्प्यात उपरोक्त संदर्भ क्र.२ येथील शासन निर्णयान्वये त्यासोबतचे परिशिष्ट (VI) मधील "बिल्टिंग" या शिर्षकाखालील अनुक्रमांक-III नुसार राज्यातील उप विभागीय कार्यकारी कार्यालयास व नियंत्रण कक्षा (पहिला टप्पा) यांचे इमारत बांधकामासाठी उपलब्ध करून देण्यात आलेल्या एकूण रु.३,५१,००,०००/- इतक्या निधीतून भागविण्यात यावा तसेच सदर शासन निर्णयातील परिच्छेद क्र.४ अट (क) व परिच्छेद क्र.८ मध्ये नमूद बाबींची पूर्तता करण्यात यावी, या अटीच्या अधीन राहून ही प्रशासकीय मान्यता देण्यात येत आहे.

२. उपरोक्त कामासाठी होणारा खर्च सन २००२-२००३ या वित्तीय वर्षी मागणी क्र.बी.१, लेखाशिर्ष "२०५५-पोलीस, ११५-पोलीस दलाचे आधुनिकीकरण, (००) (०२) जिल्हा पोलीस, (२०५५ ०३४६), ३२-यंत्रसामुग्री व साधनसामुग्री" खाली अर्थसंकल्पित केलेल्या व महाराष्ट्र राज्य पोलीस गृहनिर्माण व कल्याण महामंडळ, मर्यादित, मुंबई यांचेकडे सुपुर्द करण्यात आलेल्या निधीतून भागविण्यात यावा.

३. शासन निर्णय, वित्त विभाग, क्रमांक:विअप्र-१०००/प्र.क्र.४६/२००१/विनियम, दिनांक ११ जुलै, २००१ सोबतच्या परिशिष्टातील वित्तीय अधिकार नियम पुस्तिका, १९७८ भाग-पहिला, उप-विभाग-५ अनुक्रमांक-१ अन्वये "महाराष्ट्र सार्वजनिक बांधकाम नियमपुस्तिका" अंतर्गत परिच्छेद क्र. १३४ नुसार प्रशासनिक विभागास प्रदान केलेल्या शक्तीचा वापर करून हा शासन निर्णय निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(ब. बा. चव्हाण)

कार्यासन अधिकारी, गृह विभाग, महाराष्ट्र शासन

प्रति,

पोलीस महासंचालक, महाराष्ट्र राज्य, मुंबई.
व्यवस्थापकीय संचालक, महाराष्ट्र राज्य पोलीस गृहनिर्माण व कल्याण महामंडळ, मर्यादित, वरळी, मुंबई.
पोलीस अधीक्षक, नागरी हक्क संरक्षण गट, कोल्हापूर परिक्षेत्र, कोल्हापूर.
सचिव, सार्वजनिक बांधकाम विभाग, मंत्रालय, मुंबई.
कार्यकारी अभियंता, सार्वजनिक बांधकाम विभाग, कोल्हापूर (यांना ५ प्रती)
महालेखापाल-१ (लेखा परिक्षा/लेखा व अनुज्ञेयता), महाराष्ट्र, मुंबई.
अधिदान व लेखा अधिकारी/ निवासी लेखा अधिकारी, मुंबई.
सार्वजनिक बांधकाम विभाग (इमारती-२ अर्थ-२), मंत्रालय, मुंबई.
वित्त विभाग (ध्वज-७/विनियम), मंत्रालय, मुंबई.
गृह विभाग (पोल-४), मंत्रालय, मुंबई.
निवड नस्ती (पोल-७).